

Title: Regarding alleged illegal mining along Betwa River in Jalaun Parliamentary Constituency of Uttar Pradesh.

श्री भानु प्रताप सिंह वर्मा (जातौन) : महोदय, उत्तर प्रदेश में हो रहे अवैध बालू खनन की बात मैं केंद्र सरकार के संज्ञान में लाना चाहता हूं। उत्तर प्रदेश सरकार द्वारा, उनकी पार्टी के प्रमुख लोग सम्मिलित हो कर अवैध खनन कर रहे हैं। यहां तक कि सिंडिकेट के माध्यम से बड़े पैमाने पर अवैध खनन हो रहा है। यहां एक दिन में एक-एक हजार ट्रक बालू ओवर लोडिंग में निकल रही है। इस वजह से सारे रोड खराब हो रहे हैं तथा रेवेन्यू की चोरी हो रही है। इस कारण हमारा पर्यावरण असंतुलित हो रहा है। हमने देखा है कि एक पहा किसी के नाम है और एक नहीं बल्कि उसके साथ-साथ दूसरे पहा से भी बालू निकाली जा रही है। एक गांव की स्थिति ऐसी है कि वहां से इतनी बालू निकाल ली गई है कि आने वाली बरसात से कहीं पूरा का पूरा गांव नदी में न बह जाए। मैं केंद्र सरकार से मांग करना चाहता हूं कि तुरंत इस अवैध खनन पर रोक लगाई जाए और जो रेवेन्यू की चोरी हो रही है, उसे रोका जाए। हमारे पर्यावरण में जो असंतुलन पैदा हो रहा है, उसकी रक्षा की जाए।